



መግለጺ ማዕከላዊ ኮሚቴ
ዲሞክራሲያዊ ምንቅስቃሴ ሓርነት ኩናማ ኤርትራ (ዲሞሓኩኤ)

ኤርትራዊ ሃገራዊ ባይቶ ንዲሞክራሲያዊ ለውጢ ካብ ዕለት 26-11-2012 ዓ.ፈ. ካልኣይ ስሩዕ ኣኼብኡ ጀሚሩን ይቅጽልን ኣሎ። ንካልኣይ ስሩዕ ኣኼባ ፍሉይ ዝገብሮ ካልኣትን ቀዳምነት ክወሃዎም ዝግብኦም ሃገራዊ ዛዕባታት እንክሎዉ ኣብ ጉዳይ መግለጺ ዲሞሓኩኤ ንኣርባዕተ መዓልቲታት (29/11/2012-03/12/2012) ክገለገሉ ድሕሪ ምጽናሕ ዘይዲሞክራሲያዊ ውሳኔ ምውሳዕ እዩ። ኣብዚ ኣኼባ ንሓምድ እድረስ ዓዋተ ከም ብሄራዊ ኣርማ (national icon) ገርካ ምቅባል እንተዘይኮይኑ ክሳብ ዝመጽእ ቀዳማይ ጉባኤ ኤርትራዊ ሃገራዊ ባይቶ ንዲሞክራሲያዊ ለውጢ ኣባልነት ዲሞሓኩኤ ንክድስክል ወሲኑ። እዚ ካብ 127 ኣባላት ባይቶ 101 ዝተረከቡሉን ብ55 ድምጺ ወይ ከእ 43% ጥራይ ዝሓለፈ ውሳኔ ዲሞሓኩኤ ብጀካ ሰለስተ ነጥቢታት ካልእ ዝብሎ የይብሉን።

ቀዳማይ:- እቲ ንዲሞሓኩኤ ምድስካል ምክንያት ገይሮም ዘቀረቡዎ ነጥቢ ኣብ ጉዳይ እዋናዊን ሃገራዊ ዛዕባን ፖሊቲካዊ መስመር ዘይኮነስ ኣብ ዘለናሉ ክፍለ ዘመን ንሓደ ውልቀ ሰብ እሞ ከእ ኣብ ልዕሊ ህዝቢ ኩናማ በደል ኣብጸሒ ንዝበልጽፍ ከም ሃገራዊ ኣርማ (national icon) እንተዘይተቀበልካ ብዝብል ምዃኑ፤

ካልኣይ:- ሓደ ንዓና ንኣባላት ዲሞሓኩኤ ዘስደመመና ሓደ ምሁር እየ ዝብል ኣባል ባይቶ ኣብቲ ኣኼባ ተንሲኡ “ማርቲን ሉተር ኪንግ ዝተዓወተ ኮ ንጸዕዱ’ውን ከእምንን ክሓቁፍ ስለዝኸኣለ’ምበር ንጸለምቲ ጥራይ እንተዝእክብ ነይሩ ኣይምተዓወተን” ክብል ዝገለጸ እዩ። ብወገን ዲሞሓኩኤ ኣብ መንጎ ህዝቢ ኩናማን እቲ ካልእ ኤርትራዊ ወገናን ዘሎ ፍልልይ ኣብ መንጎ ጸዕዱን ጸለምቲን ዘሎ ፍልልይ እዩ ኢልና ኣይንኣምንን። እቲ ካልእ ኤርትራዊ ወገናውን ከምኡ እዩ።

ሳልሳይ:- ዝኾነ ይኹን ውልቀሰብ ይኹን ውድብ ኣብ ልዕልኡ ዝኾነ ፖሊቲካዊ ሓይሲ ኮነ ውልቀሰብ ዝኣምኖ መርገጽ ምውሳድ ዘይኖማትእ መትከል ዲሞክራሲ እዩ። ዲሞሓኩኤ ድማ እምነቱ እዩ ዝገለጸ’ምበር ከምቶም ንዲሞሓኩኤ ንምድስካል ዘድመጹ ናተይ እምነትን መርገጽን ውሳኔ ኣይበለን። እምነትካ ገዲፍካ ናትና እምነት ተቀበል ብዝብል ጽቅጢ እነሆ ኤርትራዊ ሃገራዊ ባይቶ ንዲሞክራሲያዊ ለውጢ ኣባልነት ዲሞሓኩኤ ንሓደ ዓመት ኣደስኪሉ። ይኹን’ምበር ሕጂ’ውን እንተኮነ ኣብ ልዕሊና ከምዚ ተፈጻሙ ኢልና፡-

ሀ/ ከምቶም ኣፈ.ሙዝ መርበብ ሓበሬታ ተጠቂሞም ናብ ህዝቢ ኤርትራ ስሚ ዝተኩሱ ህዝቢ ንህዝቢ ንምቅሕሓር ስሚ ኣይንቶክስን፤ ናብ ዘይጠቅምን ኣጉል ክስን ፕሮፓጋንዳን ከም ዘይንኡቱ፤

ለ/ ሕጂ'ውን እቲ ባይቶ ገለ ናይ ኤርትራ ክውንነት መሰረት ዝገበረ ናይ ዘይምምጥጣን ጸገም እኳ እንተሃለወ ኣብ ከይዲ እንዳተገረዩ ከም ዝኸይድ ብምትስፋው ሕጂ'ውን ናይቲ ባይቶ ዕብየትን ዓወትንምበር ንምድኻሙ ከም ዘይንመነን ነቶም ንዓና ንምድስካል ንዝተረባረቡ ይኹን በዚ ዘይዲሞክራሲያዊ ስጉምቲ'ዚ ከብዶም ዝሓረሩ ወገናትና ኹሎም ግልጽ ክንገብረሎም ንፈቱ፤

ሐ/ ኣባል ባይቶ ኣይኮናን ኢልና ቃልስና ካብ ምቅጻልን ዓቅሚታት ኤርትራ ኣብ ምእካብ ዝግበር መስርሕ እጃምና ካብ ምብርካት ድሕር ከም ዘይንብልን፤

መ/ ሃገርን ህዝቢን ካብ ብርሰት ንምድሓን ኣብ ዝግበር ቃልሲ እጃምና ከምነልዕልን፤

ረ/ ንጸገምን ወጽዓ ህዝቢ ኩናማ ሕጂ'ውን ምስ ኩሎም ኣብ ስቃይ ዘሎው ኤርትራውያን ኣሕዋት ኣሓትን ከም ዝፍታሕ ብምእማን ሰላም፤ ራህዋን ፍትሕን ዝዓሰላ ሃገር ኤርትራ ንምርኣይ ዝኸኣለና ኹሎ ከምነወፊ በዚ ኣጋጣሚ ክንገልጽ ንፈቱ።

ዓወት ንቃልሲ ውጽዓት ኤርትራ!!!
መትከላት ዲሞሓኩኤ ንዘልዓለም ክዕንበቡ እዮም!!
ማእከላይ ኮሚቴ ዲሞሓኩኤ
ታሕሳስ 04/2012